

Skatta- og avgjaldsmál avgerðir

Mál nr.: 09-02-22-72	Lóg: Lóg um Toll- og Skattafyrising § 24	Avgerð tíkin: 28.10.2009
---------------------------------------	---	---

Frávik frá kærufreist

Samandráttur:

Kært er um, at TAKS hefur avgjört at broyta kapitalvinningsinntøkuna hjá kæraranum. Kæran er ikki send rættstundis, jb. § 24, stk. 2 í fyrisingarlógini. Ongin grundgeving er frá kæraranum um, hví kært er ov seint. Kæruvegleiðing er givin í avgerðini hjá TAKS, sum vísir til Sigmundargøtu 13, 2. hædd, Postsmoga 45, sum adressu hjá nevndini. Røtt adressa hjá nevndini er Undir Hornabakka, Postsmoga 45. Skatta- og avgjaldskærunevndin avgjörði ikki at loyva frávik frá kærufreistini. Avgerðin er grundað við, at kæruvegleiðingin í avgerðini hjá TAKS er nóg fullfíggað til, at kæran kemur á rætta stað, og grundarlag er tí ikki fyri at loyva frávik frá kærufreistini.

Avgerð

Kært er um, at TAKS hefur avgjört at broyta kapitalvinningsinntøkuna hjá kæraranum.

Avgerðin hjá TAKS er dagfest 13. mai 2009 og má roknast at vera móttikin av kæraranum í seinasta lagi tann 16. mai 2009. Sambært § 24, stk. 2 í lóg um Toll- og skattafyrising, skal kæra vera send, áðrenn 4 vikur eru lidnar frá tí, at kærandi fekk boð um avgerðina. Fýra vikur frá hesum degi er tann 13. juni 2009. Kæran skal vera send, áðrenn hesin dagur er liðin fyri at vera rættstundis.

Kæran er dagfest 16. juli 2009 og er innkomin til Kærustovnin 23. juli 2009. Kæran er sostatt send aftaná, at freistin er farin.

Avgerðin hjá Skatta- og avgjaldskærunevndini.

Spurningurin er, um frávik skal gerast frá kærufreistini sambært § 24, stk. 3 í løgtingslóg nr. 169 frá 30. desember 1997 um Toll- og skattafyrising.

Sambært § 24, stk. 2, síðsta pkt. í lóg um Toll- og skattafyrising, skal kæra vera send, áðrenn 4 vikur eru lidnar frá tí, at kærandi fekk boð um avgerðina. Heimild er tó til at gera frávik frá kærufreistini, um nevndin heldur fullgóð forføll vera, jbr. § 24, stk. 3.

Kæran er ikki send rættstundis, jb. § 24, stk. 2 í fyrisingarlógini, og útgangsstøðið er tí, at kæran ikki verður viðgjörd.

Sum nevnt kann frávik verða givið, um nevndin metir fullgóð forføll vera.

Ongin grundgeving er frá kæraranum um, hví kært er ov seint.

Kæruvegleiðing er givin í avgerðini hjá TAKS, sum vísir til Sigmundargøtu 13, 2. hædd, Postsmoga 45, sum adressu hjá nevndini. Røtt adressa hjá nevndini er Undir Hornabakka,

Postsmoga 45. Kæruvegleiðingin má hóast hetta metast at vera nóg fullfíggað til, at kærán kemur á rætta stað.

Skatta- og avgjaldskærunevndin avgjórði ikki at loyva frávik frá kærufreistini. Avgerðin er grundað við, at kæruvegleiðingin í avgerðini hjá TAKS er nóg fullfíggað til, at kærán kemur á rætta stað, og grundarlag er tí ikki fyri at loyva frávik frá kærufreistini.